

साईं सुकुमार बणी भोजन बहार आ।
दासनि दिलिदार अजु आनंद अपार आ॥

सिक सां सहेलियुनि आ भोजनु बणायो
दिल जे उमंगनि सां नओं स्वादु आयो
सभिको पदारथु आ सुधा सरसायो
भोजनु भगुवानु जो नाम अकीचार आ॥

सुन्दर कचोड़ियूं ऐं पूरियूं पकुवान आया
पकोड़ा समोसनि जा सहसैं सामान आया
रसिक निधान तो लाइ रस जा निधान आया
देव दुर्लभु थियो तामिड़ो तियारु आ॥
बासमती चांवरनि सुगंधि न्यारी आ
लज्जत पुलाव जी वाह जो प्यारी आ
साहिब सज्जण वटि नितु थी द्वियारी आ
मेवनि मिठायुनि जी खुली त बाज़ार आ॥

सयूं सुकुमार आयूं रसिना परस लाइ
दालि दादी परियां बीठी दिल बर दरस लाइ
हलिवो हली आयो आहे हाकिम हर्ष लाइ
सिक सां सभोई दिनो नसीरे समाचार आ॥

द्राद्री द्रही द्रंद कढ़ी खिले पई हर हर
चाची चटणी थी चवे मूंखे खाओ वर वर
नानी नुखती अ चयो मां थी घुमां घर घर
सन्हिड़ो सलोनो आयो सिंडरु सचार आ॥

खाज़ा अखिरोट आया पिस्ता बादाम आ
नारेल मिठाई जंहि में माधुरी मुदाम आ
अंजीर ज़रिदालुनि खे अन्दरि आरामु आ
काकी किशिमिशि कई कुरिब जी कतार आ॥

मामो मोहनु थालु नचे आयो मुंहिजो वारो
मासड़ मेसू अ चयो मां आहियां सोभारो
जामुनि गुलाबियुनि जो वाह जो निज़ारो
खीरणी खावंद खाई लाथो भूमी अ भारु आ॥

रबिड़ी बर्फी ऐं मधुरी मलाई आई
तांहिरी थी ताल करे खाई दिसो मूंखे भाई
मालिपुड़े मजिलस में मौज आ मचाई
खीचनि जी खड़ि खड़ि बि द्राद्री मज़ेदार आ
साहिब सां गदु खाइनि युगल बिहारी
स्वादड़ो साराहे मिठी स्वामिनि सुकुमारी
वाह वाह कोकिलि ब़ची तुंहिजी ब़लहारी
देवनि गगन मां कयो जै कार आ॥